



धर्मप्रांतीय उपासना आयोग, वसई

आगमन काळातील चौथा रविवार - १८ डिसेंबर २०२२

श्रद्धावंतांच्या प्रार्थना

धर्मगुरु : माझ्या वंधुभगिनींनो, प्रभू येशू ख्रिस्ताच्या आगमनाची आम्ही तयारी करीत आहोत . त्याच्या दयेची आपण कळकळीने याचना करू या . दीन जनांना सुवार्ता घोषित करण्यासाठी आणि पश्चात्तापी पाप्याला वरे करण्यासाठी तो या जगात आला . आजच्या जगात त्याने पुन्हा यावे आणि सर्व गरजवंताना मुक्तिदान यावे म्हणून आपण त्याच्याकडे प्रार्थना करू या .

प्रतिसाद : प्रभो, आमची प्रार्थना ऐक .

१. आपले पोप फान्सिस, आर्चिबिशप फेलिक्स, धर्मगुरु व व्रतस्थ ह्यांनी आपल्या सेवाकार्याद्वारे संपूर्ण मानवजातीला ख्रिस्ताचा मार्ग शोधण्यास मार्गदर्शन करावे म्हणून आपण प्रार्थना करू या .
२. आपल्या सर्व राजकीय नेत्यांनी व अधिका-यांनी देशाच्या विकासावरोवर तळागाळातील लोकांसाठी कार्य करून त्यांचे जीवन सुखमय करण्यास नेहमी तत्पर असावे म्हणून आपण प्रार्थना करू या .
३. संत जोसेफ ह्याने स्वप्नातील देवदूताच्या वचनावर पूर्ण विश्वास ठेवून मरियेचा व बाल येशूचा स्वीकार केला . त्याच्या प्रमाणे आपल्याला देखील प्रभूच्या व ख्रिस्तसभेच्या आज्ञा पाळून प्रभूच्या येण्याची अंतकरणापासून तयारी करता यावी म्हणून आपण प्रार्थना करू या .
४. आपल्या सर्वांचा देवावरील विश्वास अधिकाधिक बळकट व्हावा व देवाच्या वचनाप्रमाणे जीवन जगून ख्रिस्ताची साक्ष आपल्याला इतरांना देता यावी म्हणून आपण प्रार्थना करू या .
५. आपल्या धर्मग्रामातील सर्वांवर विशेषकरून जे आजारी आहेत, परगावात व परदेशात आहेत अशावर प्रभूचा वरदहस्त असावा, आज / उद्या विवाहबद्ध होत असलेल्या वधूवरांवर परमेश्वराचा आशीर्वाद असावा तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

धर्मगुरु : हे सर्वसमर्थ व नित्यजिवी परमेश्वरा, तुझ्यापासून कोणीही दूर जाऊ नये आणि सर्वांनी आपले तारण प्राप्त करून घ्यावे अशी तुझी मानवजातीकडून अपेक्षा आहे . तुझ्या लोकांच्या प्रार्थना ऐक . तुझ्या शांतीने तू जगाला मार्गदर्शन कर आणि मनःख्यास्थ व आनंद यांद्वारे तुझ्या ख्रिस्तसभेला तुझी सेवा करू दे . ही प्रार्थना आम्ही आमच्या प्रभूख्रिस्ताद्वारे करतो .

आमेन .